

## ఆకాశవాణి హైదరాబాద్ కేంద్రం

### ప్రాంతీయ వార్తా విభాగం

### ప్రాంతీయ వార్తలు

తేదీ. 08.03.2026

సమయం. 18.10 గంటలు

### ముఖ్యాంశాలు

1. రాష్ట్రంలో 21 వేల కోట్ల రూపాయల రుణ మాఫీతో రైతులకు భరోసా ఇచ్చామని రాష్ట్రాన్ని ఆయిల్ పామ్ హబ్ గా మారుస్తామని వ్యవసాయ శాఖ మంత్రి తుమ్మల నాగేశ్వర రావు అన్నారు.
2. హైదరాబాద్ అంటే ఐటీ హబ్ మాత్రమే కాదని, వ్యాపారానికి కూడా దేశంలోనే కీలకమైన ప్రాంతమని నేషనల్ ట్రేడర్స్ వెల్ఫేర్ బోర్డ్ చైర్మన్ సునీల్ జె.సింఘీ అన్నారు.
3. అంతర్జాతీయ మహిళా దినోత్సవం సందర్భంగా కేంద్ర యువజన వ్యవహారాల క్రీడల మంత్రిత్వ శాఖ పరిధిలోని 'మై భారత్' కేంద్రం ఆధ్వర్యంలో ఈ రోజు దేశవ్యాప్తంగా 250 ప్రాంతాలలో 'అస్మిత' పేరుతో ప్రత్యేక మహిళా క్రీడా పోటీలు నిర్వహించారు. మన రాష్ట్రంలోని 5 నగరాల్లో ఈ పోటీలు జరిగాయి.
4. హైదరాబాద్ గచ్చిబౌలిలోని జిఎంసి బాలయోగి స్టేడియంలో మహిళల హాకీ ప్రపంచ కప్ అర్హత టోర్నమెంట్ ను మరికాసేపట్లో ముఖ్యమంత్రి రేవంత్ రెడ్డి ప్రారంభిస్తారు.

### రైతు మేళా

హైదరాబాద్ రాజేంద్రనగర్లోని ప్రోఫెసర్ జయశంకర్ తెలంగాణ వ్యవసాయ విశ్వవిద్యాలయంలో ప్రజాపాలన - ప్రగతి ప్రణాళికలో భాగంగా మెగా రైతు మేళాను మంత్రులు శ్రీధర్ బాబు, తుమ్మల నాగేశ్వరరావు ఈ రోజు ప్రారంభించారు. వ్యవసాయ రంగంలో మహిళా

రైతుల కృషిని కొనియాడుతూ మంత్రులు శ్రీధర్ బాబు, తుమ్మల నాగేశ్వరరావు ఉత్తమ మహిళా రైతులకు అవార్డులు అందజేశారు.

**(Minister Sridhar Babu sound byte)**

మంత్రి తుమ్మల నాగేశ్వరరావు మాట్లాడుతూ.. 21 వేల కోట్ల రూపాయల రుణమాఫీతో రైతులకు భరోసానిచ్చామని, రాష్ట్రాన్ని ఆయిల్ ఫామ్ హబ్గా మారుస్తామని ప్రకటించారు.

**(Minsiter Thummala Sound Byte)**

కార్యక్రమానికి హాజరైన మరో మంత్రి సీతక్క మాట్లాడుతూ... మహిళా రైతులే ఈ దేశానికి వెన్నెముక అన్నారు.

**(Minster Seethakka Sound Byte)**

ఈ కార్యక్రమంలో ఎమ్మెల్యేలు పట్నం మహేందర్ రెడ్డి, ప్రకాష్ గౌడ్, దాదాపు 8 వేల మంది మహిళా రైతులు, జయశంకర్ యూనివర్సిటీ విద్యార్థులు పాల్గొన్నారు.

...పిటిసి, హైదరాబాద్

**నేషనల్ ట్రేడర్స్ వెల్ఫేర్ బోర్డ్**

హైదరాబాద్ అంటే ఐటీ హబ్ మాత్రమే కాదని, వ్యాపారానికి కూడా దేశంలోనే కీలకమైన ప్రాంతమని నేషనల్ ట్రేడర్స్ వెల్ఫేర్ బోర్డ్ చైర్మన్ సునీల్ జె.సింఘి అన్నారు. ఈ రోజు హైదరాబాద్ లో జరిగిన ఫెడరేషన్ ఆఫ్ ఆల్ ఇండియా డిస్ట్రిబ్యూటర్స్ అసోసియేషన్ జాతీయ 4వ కాన్ఫరెన్స్ లో పాల్గొన్న సింఘి 'డీజీ దుకాణ్ యాప్' ను ఆవిష్కరించారు. ఈ సందర్భంగా ఆయన మాట్లాడుతూ.... దేశంలో స్వాతంత్ర్యం వచ్చిన తర్వాత మొదటిసారిగా నేషనల్ ట్రేడర్స్ వెల్ఫేర్ బోర్డ్ ఏర్పాటు చేశారని తెలంగాణ ప్రభుత్వం కూడా ఈ బోర్డును ఏర్పాటు చేయబోతుందని అన్నారు.

## సింఘీ బైట్ .....

'డీజీ దుకాణ్ యాప్' దేశ వాణిజ్య పర్యావరణ వ్యవస్థలో కొత్త సాంకేతిక విప్లవానికి నాంది పలుకుతుందని అన్నారు.

...జిఎస్

## ఆదివాసీ భవన్

అంతర్జాతీయ మహిళా దినోత్సవం సందర్భంగా హైదరాబాద్ లోని ఆదివాసీ భవన్ లో వైద్యారోగ్య శాఖ మంత్రి దామోదర్ రాజనర్సింహ, మంత్రి సీతక్కతో కలిసి పలు కార్యక్రమాలను ప్రారంభించారు. రాష్ట్రవ్యాప్తంగా సుమారు 46 లక్షల మంది డ్వాక్రా మహిళలకు 30 రకాల ఉచిత ఆరోగ్య పరీక్షలు నిర్వహించే 'హెల్త్ ప్రొపైలింగ్' కార్యక్రమానికి శ్రీకారం చుట్టారు. 14 ఏళ్లు నిండిన బాలికల కోసం 'HPV వ్యాక్సినేషన్' పంపిణీని నేటి నుంచే ప్రారంభించారు.

.....HYD -PTC

## సంసాద్ క్రీడా మహోత్సవం

క్రీడాకారులను ప్రోత్సహించడానికి కేంద్ర ప్రభుత్వం అనేక సదుపాయాలు కల్పిస్తున్నట్లు కేంద్ర హోం శాఖ సహాయ మంత్రి బండి సంజయ్ కుమార్ తెలిపారు. కరీంనగర్ పార్లమెంటరీ క్రీడ మహోత్సవంలో భాగంగా బహుమతుల ప్రధానోత్సవ కార్యక్రమానికి ఆయన ముఖ్య అతిథిగా హాజరయ్యారు. ఈ సందర్భంగా బండి సంజయ్ మాట్లాడుతూ....

బండి సంజయ్ కుమార్..... బైట్

( కేంద్ర హోం శాఖ సహాయ మంత్రి )

పిటిసి, కరీంనగర్

## హెచ్ పి వి టీకా

మహిళలకు గర్భాశయం ద్వారా సంక్రమించే క్యాన్సర్ వ్యాధి నివారణకు కేంద్ర ప్రభుత్వం ప్రవేశపెట్టిన హెచ్ పి వి టీకాను రాష్ట్రవ్యాప్తంగా ఈ రోజు ప్రారంభించారు. రాజన్న సిరిసిల్ల జిల్లాలో కలెక్టర్ గరీమ అగర్వాల్ ప్రారంభించారు.

జనగామ జిల్లా, పాలకుర్తిలో డిఎంహెచ్ ఓ మల్లిఖార్జున్ రావు హెచ్ పి వి టీకా ను ప్రారంభించారు.

సర్వైకల్ క్యాన్సర్ నివారణకు హెచ్పివి వ్యాక్సిన్ ఎంతో ఉపయోగపడుతుందని సంగారెడ్డి జిల్లా కలెక్టర్ పి. ప్రావీణ్య తెలిపారు.

భద్రాద్రి కొత్తగూడెం జిల్లా పాల్వంచ ప్రభుత్వ ఆసుపత్రిలో HPV వ్యాక్సినేషన్ కార్యక్రమాన్ని ఈరోజు డిఎంహెచ్ఓ తుకారం రాథోడ్ ప్రారంభించారు.

ఆరోగ్యవంతమైన మహిళల ద్వారా ఆరోగ్యవంతమైన సమాజం రూపొందుతుందని హెచ్ పి వి వ్యాక్సిన్ తప్పనిసరిగా తీసుకోవాలని మంచుర్యాల జిల్లా కలెక్టర్ కుమార్ దీపక్ అన్నారు...

నల్లగొండ జిల్లాలోని పలు ప్రాథమిక కేంద్రాల్లో బాలికలకు హెచ్పివి వ్యాక్సిన్ కార్యక్రమాన్ని జిల్లా కలెక్టర్ చంద్రశేఖర్ ప్రారంభించారు.

.....రాజన్న సిరిసిల్ల, జనగామ, సంగారెడ్డి, భద్రాద్రి కొత్తగూడెం, మంచుర్యాల,  
నల్లగొండ పిటిసిలు

## హాకీ కప్

హైదరాబాద్ గచ్చిబౌలిలోని GMC బాలయోగి హాకీ స్టేడియంలో FIA 2026 మహిళల హాకీ ప్రపంచ కప్ అర్హత టోర్నమెంట్ ను ముఖ్యమంత్రి రేవంత్ రెడ్డి ఈ సాయంత్రం ప్రారంభించనున్నారు. ఈ అర్హత మ్యాచ్ లు ఈరోజు నుంచి ఈ నెల 14వ తేదీ వరకు

జరుగుతాయి. ఈ టోర్నిలో మొత్తం 8 జట్లు తలపడుతున్నాయి. సలీమా టెట్ సారధ్యంలోని భారత జట్టు ఇవాళ రాత్రి ఏడున్నర గంటలకు ఉరుగ్వే తో తొలి మ్యాచ్ ఆడనుంది. ఈ టోర్నిలో టాప్ 3లో నిలిచిన జట్లు నేరుగా బెల్జియం, నెదర్లాండ్స్ లో జరిగే ప్రపంచ కప్ కు అర్హత సాధిస్తాయి.

.....పీటీసీ - హైదరాబాద్

### 'అస్మిత లీగ్' పేరుతో మహిళల క్రీడలు, వేడుకల కార్యక్రమం

అంతర్జాతీయ మహిళా దినోత్సవం సందర్భంగా కేంద్ర యువజన వ్యవహారాలు, క్రీడల మంత్రిత్వ శాఖ మై భారత్ ఆధ్వర్యంలో హైదరాబాద్, జింఖానా గ్రౌండ్స్ లో క్రీడా పోటీలు ఘనంగా జరిగాయి. దేశవ్యాప్తంగా 250 ప్రాంతాలలో ఏక కాలంలో నిర్వహించిన అస్మిత కార్యక్రమంలో భాగంగా మన రాష్ట్రంలోని 5 నగరాల్లో ఈ పోటీలను నిర్వహించారు. సికింద్రాబాద్లోని జింఖానా గ్రౌండ్స్లో 'అస్మిత లీగ్' కింద భారీ క్రీడలు, వేడుకల కార్యక్రమం నిర్వహించారు. యువజన వ్యవహారాలు, క్రీడల మంత్రిత్వ శాఖకు చెందిన 'మేరా యువ భారత్' హైదరాబాద్ విభాగం.. భారత క్రీడా ప్రాధికార సంస్థ, ఖేలో ఇండియా, తెలంగాణ జిల్లా క్రీడా ప్రాధికార సంస్థల సహకారంతో ఈ కార్యక్రమాన్ని విజయవంతంగా చేపట్టింది. ఈ కార్యక్రమంలో 500 మందికి పైగా క్రీడాకారిణులు ఎంతో ఉత్సాహంతో పాల్గొన్నారు. ఈ కార్యక్రమానికి హెల్త్, ఫ్యామిలీ వెల్ఫేర్ ఇనిస్టిట్యూట్ చైర్పర్సన్ డాక్టర్ కవితా రెడ్డి, ఆకాశవాణి అసిస్టెంట్ డైరెక్టర్ సీమా కుమారి, అంతర్జాతీయ హాకీ క్రీడాకారిణి సౌందర్య, తెలంగాణ ఛాంబర్ ఆఫ్ కామర్స్ అండ్ ఇండస్ట్రీ చైర్పర్సన్ బీ. మాధవీ, జాతీయ రోయింగ్ క్రీడాకారిణి - ఆసియా క్రీడల ప్రతినిధి కుమారి గీతాంజలి, జిల్లా యువజన, క్రీడా అధికారి శ్రీ నందకిషోర్ గోకుల్ హాజరయ్యారు.

....MSV

## అస్మిత - హైదరాబాద్

హైదరాబాద్లోని సంస్కృతి ఇంజనీరింగ్ కళాశాలలో 'మై భారత్' , 'ఖేలో ఇండియా' ఆధ్వర్యంలో 'అస్మిత', మహిళా క్రీడా పోటీలు ఈ రోజు ఉత్సాహంగా జరిగాయి. ఈ కార్యక్రమంలో జిల్లా యువజన అధికారి టి. ఐసయ్య పాల్గొన్నారు. ఈ సందర్భంగా నిర్వహించిన పరుగు పందెం పోటీల్లో సుమారు 650 మంది విద్యార్థినులు తమ క్రీడా ప్రతిభను చాటారు.

.....HYD -PTC

## అస్మిత పోటీలు

అస్మిత క్రీడా పోటీలు వరంగల్ లోని ఓ సిటీ గ్రౌండ్స్లో ఈ రోజు ఘనంగా క్రీడా పోటీలు జరిగాయి. ఈ కార్యక్రమానికి వరంగల్ జిల్లా కలెక్టర్ డా సత్య శారద, జిల్లా యూత్ ఆఫీసర్ అన్వేష్ చింతల తదితరులు హాజరయ్యారు. ఈ సందర్భంగా వరంగల్ జిల్లా కలెక్టర్ డాక్టర్ సత్య శారద మాట్లాడుతూ....

సాండ్ బైట్ వరంగల్ జిల్లా కలెక్టర్ డాక్టర్ సత్య శారద.

వరంగల్ జిల్లా పీఠిసి

## అస్మిత పోటీలు - సిద్దిపేట

సిద్దిపేట లోని గ్రీన్ ఫీల్డ్ స్టేడియంలో అస్మిత క్రీడా పోటీలు నిర్వహించారు. ఈ పోటీల్లో బాలికలు, మహిళలు ఉత్సాహంగా పాల్గొన్నారు. పోటీల అనంతరం ప్రతిభ కనబర్చిన విజేతలకు నిర్వాహకులు బహుమతులు అందజేసి అభినందించారు.

...సిద్దిపేట జిల్లా పీఠిసి

## అస్మిత - కామారెడ్డి

నిజామాబాద్ జిల్లా కేంద్రంలో 'అస్మిత' పోటీలు ఘనంగా నిర్వహించారు. ఈ కార్యక్రమంలో 70 మంది క్రీడాకారులు పాల్గొన్నారని ఆర్చరీ కోచ్ మురళి తెలిపారు. అథ్లెటిక్స్, విలువిద్యతో పాటు 7 రకాల పోటీలు నిర్వహించి, విజేతలకు పతకాలు అందజేశారు.

PTC - కామారెడ్డి

## మహిళా దినోత్సవం

రాష్ట్రవ్యాప్తంగా ఈ రోజు మహిళా దినోత్సవ కార్యక్రమాలు ఘనంగా జరిగాయి. భద్రాద్రి కొత్తగూడెం జిల్లాలో జరిగిన కార్యక్రమంలో జిల్లా కలెక్టర్ అంకిత్ పాల్గొన్నారు.

మహిళలు పురుషులతో సమానంగా అన్ని రంగాల్లో రాణించాలని రాజన్న సిరిసిల్ల జిల్లాలో జరిగిన వేడుకల్లో కలెక్టర్ గరీమ అగర్వాల్ సూచించారు.

రాష్ట్ర ప్రభుత్వం అమలు చేస్తున్న సంక్షేమ పథకాలు సద్వినియోగం చేసుకొని మహిళలు సాధికారత సాధించాలని నల్లగొండ జిల్లా కలెక్టర్ బి. చంద్రశేఖర్ అన్నారు..

.....భద్రాద్రి కొత్తగూడెం, రాజన్న సిరిసిల్ల, నల్లగొండ పిటిసిలు

## అంతర్జాతీయ మహిళా దినోత్సవం...

అంతర్జాతీయ మహిళా దినోత్సవాన్ని మంచుర్యాల జిల్లా లో ఘనంగా జరుపుకున్నారు. రెడ్ క్రాస్ సొసైటీ సహకారంతో వనితా వాక్కు ఫౌండేషన్ మొట్టమొదటి సారిగా నిర్వహించిన మహిళా రక్తదాన శిబిరానికి విశేష స్పందన లభించింది. ఈ సందర్భంగా రెడ్ క్రాస్ సొసైటీ రాష్ట్ర కార్యవర్గ సభ్యులు మధుసూదన్ రెడ్డి మాట్లాడుతూ.... .

సాండ్ బైట్...మధు సూదన్ రెడ్డి ఇండియన్ రెడ్ క్రాస్ సొసైటీ రాష్ట్ర కార్యవర్గ సభ్యులు...

పీటీసీ మంచుర్యాల జిల్లా...

## పుడ ప్రాసెసింగ్

సేంద్రియ వ్యవసాయం వైపు రైతులను ప్రోత్సహించడంలో కృషి విజ్ఞాన కేంద్రం ముందు ఉందని కేంద్ర హోం శాఖ సహాయ మంత్రి బండి సంజయ్ కుమార్ అన్నారు. మెదక్ జిల్లాలోని కృషి విజ్ఞాన కేంద్రంలో ఆహార ప్రాసెసింగ్ ల్యాబ్, రైతు వసతి గృహం ప్రారంభోత్సవ కార్యక్రమంలో కేంద్రమంత్రి పాల్గొన్నారు. జీవ నియంత్రణ ప్రయోగశాలను పరిశీలించారు. ఈ కార్యక్రమంలో మెదక్ ఎంపీ రఘునందన్ రావు, వ్యవసాయ పరిశోధన మండలి డైరెక్టర్ జనరల్, డాక్టర్ మంగీలాల్ జాట్ , తదితరులు పాల్గొన్నారు.

.....పిటిసి, మెదక్

## నీతి ఆయోగ్

నిర్మల్ జిల్లా పెంబి బ్లాక్ను నీతి ఆయోగ్ నిర్వహిస్తున్న ప్రాంతీయ ఉత్తమ పద్ధతుల సెమినార్కు ఎంపిక చేశారు. ఈ సెమినార్ మార్చి 9న విశాఖపట్నంలో జరుగుతుంది. ఆస్పిరేషనల్ బ్లాక్స్ ప్రోగ్రామ్ కింద అమలవుతున్న ఉత్తమ విధానాలను ఇతర రాష్ట్రాల ప్రతినిధులతో పంచుకునే ఉద్దేశంతో ఈ కార్యక్రమాన్ని నిర్వహిస్తున్నారు. సౌత్ జోన్-3కు చెందిన ఆరు రాష్ట్రాల ప్రతినిధులు ఈ కార్యక్రమంలో పాల్గొననున్నారు. తెలంగాణ నుంచి నిర్మల్, జోగులాంబ గద్వాల జిల్లాలు ఎంపిక అయ్యాయి.

.....పిటిసి నిర్మల్ జిల్లా.

## దోమల బెడద

హైదరాబాద్ లో దోమల నివారణకు తక్షణ చర్యలు చేపట్టాలని జీహెచ్ఎంసీ కమిషనర్ ఆర్వీ కర్ణన్ ను హైదరాబాద్ ఇంఛార్జ్ మంత్రి పొన్నం ప్రభాకర్ ఆదేశించారు. ప్రతివారం డ్రై డ్ నిర్వహిస్తూ మురుగు నీటి నిల్వలను తొలగించాలని మంత్రి ఆదేశించారు.

.....MSV